



# የኢትዮጵያ ሕዝብ የጋራ ትግል ሸንጎ (ሸንጎ)

Ethiopian People's Congress for United Struggle (Shengo)

[www.ethioshengo.org](http://www.ethioshengo.org) [shengo.derbiaber@gmail.com](mailto:shengo.derbiaber@gmail.com)

የካቲት 15 ቀን 2008 ዓ.ም.

## የካቲት የኢትዮጵያ ሕዝብ ለነጻነቱ የታገለበትና መስዋዕት የከፈለበት ታሪካዊ ወር

የካቲት በኢትዮጵያ ሕዝብ ታሪክ ውስጥ ትልቅ ቦታ የያዘ ወር ነው። ጣሊያን አገራችንን በወረረበት ጊዜ ዜጎች በአንድ ቀን ጀንበር በየካቲት 12 ቀን 1929 ዓ.ም. ከ30000ሺ ሰው በላይ በአዲስ አበባና አካባቢዋ ብቻ በጠላት መትረየስ የታጨዱበት በአካፋ የተጨፈጨፉበት መስዋዕት በመሆን ደግሞውን ያፈሰሱበት ዕለት በመሆኑ ሊታሰብና ሊከበር ይገባል። በዚያን ዕለት ጣሊያኖች እርምጃውን ሲወስዱ ሕዝብ ፈርቶ ያድርገዋል። ይህም በሚል እምነት ነበር። ወጣቶችን ልብ የቀሰቀሰና ለትግል እንዲሰለፉ ያደፋፈረ ሆነ።

በዚያ ዓይን ያወጣ የጭካኔ እርምጃ የተጨፈጨፉት ዜጎች ከሁሉም የሀብረተሰብ ክፍል የተወለዱና ከልዩ ልዩ ያገራቱ ክፍሎች የተሰባሰቡ የከተማዋ ነዋሪ የሆኑ ኢትዮጵያውያን ናቸው። ጣሊያን ወራሪ ሃይል ጠቅላይ አዛዥ የሆነው ግራዚያኒ ሕዝቡን ሰብሰቦ በሱ የሚመራውን የወራሪውን አስተዳደር እንዲቀበልና ባወጣው ሕግ እንዲተዳደር ለማድረግ ብሎም የጣሊያን መንግሥት ለኢትዮጵያ እድገትና መሻሻል እንጂ ለመጉዳት የመጣ አለመሆኑን ለማሳመንና ለድሆች እርዳታ እሰጣለሁ በሚል የማታለያ ሰብሰቦ ሰብሰባ ጠራ።

ሕዝቡን ለመሰብሰብ ያሰገደደው ዋናው ምክንያት በየአቅጣጫው በዱር በገደል ተሰማርቶ ለአገሩ ነጻነት የሚታገለው አርበኛ ቁጥርና በጠላት ላይ የሚያደርሰው አደጋ እየጨመረ በመምጣቱ፤ በከተማም ውስጥ ያለው ጫካ ባይገባም ልቡ ሸፍቶ ለጠላት አልገዛም ባይነት ስሜቱ እያደገ በውስጥ አርበኝነት ተግባር ላይ ተሰማርቶ ለአርበኞቹ የሰንቅና የመረጃ ምንጭ በመሆኑ ይህን ሕዝብ በማታለልና በማሰፈራራት በቁጥጥር ስር ማድረግ እንዳለባቸው በመገንዘብ ነበር።

ይህን አጋጣሚ በመጠቀም በጠላት ጦር አዛዦችና ሹማምንቱ ላይ በተለይም በግራዚያኒ ላይ አደጋ ለመጣል ምክርና ዝግጅት አድርገው በተግባር የገለጹት በኤርትራ ክፍለ ሃገር የተወለዱት አገር ወዳድ ወጣቶች አብርሃ ደባይና ሞገስ አሰገደም ነበሩ።

ወጣቶቹ ግራዚያኒ በሰገነቱ ላይ ቆሞ ንግግር ለማድረግ ሲዘጋጅ ከመሃል ሳይታሰብ ፎክረው በመውጣት ያዘጋጁትን ሰባት ስምብ አከታትለው ወረወሩ። እንዲያውም ሆኖ የተወረወረበት ግራዚያኒና ከሃምሳ ሁለት በላይ አጃቢ ሹማምንቶቹ የመቁሰል አደጋ ሲደርሰባቸው የሞሰሉ አማች የነበረው አንድ ዓይነት ጠፍቶ አንድ እግሩ ተቆርጦ ተዘረረ። ሰብሰባው በሸብር ተናወጠ፤ በሁኔታው የተደናገጡትና የተሰበሰቡት ጣሊያኖችና ባንዳዎቻቸው በእጃቸው ባለ ጠመንጃና ሌላም መሳሪያ ሕጻን፣ ወጣት፣ ሹማጤና አርጌት ሳይለዩ በአደባባይ የተሰበሰበውን ረፈረፉት። በማክታተልም የቤት ለቤት ፍተሻ አድርገው የጠረጠሩትን ሁሉ አፍሰው ረሸኑት። የነዚያ የንጹሃን ደም በገዛ አገራቸው መሬት ላይ በውጭ ወራሪዎች እጅ ፈሰሱ፤ ያ ቀን የካቲት 12 ቀን 1929 ዓ.ም. የጣሊያኖችን ግፍና ጭካኔ የኢትዮጵያውያን ድፍረትና ቆራጥነት በድጋሚ ያረጋገጠ ዕለት ነበር።

የኢትዮጵያኖቹ አልገዛም ባይነት ባገራቸው ብቻ ተወስኖ አልቀረም በጣሊያኖቹ ከተማ በሮማ አደባባይ ሳይቀር የኤርትራው ክ/ሃገር ተወላጅ ዘርአይ ደረሰም ያገሩ ሰንደቅ ዓላማ አረንጓዴ ቢጫና ቀይ መሬት ላይ ተነጥፎ ጠላቶች ጫማቸውን እየጠረገቡትና እየረገጡት ሲሄዱና ሲያፈዙበት ማየቱ አላሰኙል ብሎት እምቢ ላገራ! እምቢ ለክብራ! እምቢ ለባንዲራዬ ! ብሎ ከጣሊያኖች ጋር ግብግብ ገጥሞ የሚችለውን ያህል ጉዳት አድርሶ ህይወቱን ሰጥቷል።

በአደጋና በማይጨው ጦር ሚዳና ከዚያም በኋላ በተደረገው የአምስት ዓመት ትግል በዱር በገደል ተሰማርተው ደግሞውን ያፈሰሱት፤ የቀሰሱትና ለድል ቀን የበቁት እኛም በነጻ አገር ተወልደን እንድንኖር ያበቁን ከአንድ የሀብረተሰብ ክፍል የተወለዱና ከአንድ አካባቢ ብቻ የመጡ ሳይሆን ከመላ የአገሪቱ ክፍል፤ ከጫፍ እስከጫፍ ከሚኖሩት የተለያዩ ቋንቋ የሚናገሩና በአንድ አገር ልጅነታቸው በኢትዮጵያዊነታቸው የሚያምኑና የሚኮሩ ጀግኖች ነበሩ። ምንም እንኳን ጥቂቶቹ

ደካሞች ለጥቃቅን ጥቅምና የጠላትን መሰሪ ዓላማ ካለመረዳት በባንዳነት ያገለገሉ መኖራቸው ባይካድም አብዛኛዎቹ ለአገራቸው ክብር ነጻነትና ዳር ድንበር በየጊዜው ከመጣ ጠላት ጋር እየተዋጉ አስከብረው የኖሩ ናቸው። የነዚያን ደፋርና ጀግኖች ውለታ ለመክፈል ያስከበሩትን የአገር ነጻነትና አንድነት ማስከበር የአሁኑ ትውልድ አላፊነት ነው። የአሁኑ ትውልድ ከትናንቱ ትውልድ አገር ወዳድነትን፣ ጀግንነትን ሊወርስ ይገባል። ለተተኪውም ትውልድ የማውረስ አላፊነትም አለበት። ይህን ለማድረግ ታሪካዊ ዕለቶችን እያሰታወሱ መዘከር አንዱ ነው። የኢትዮጵያ ጠላቶችና ተባባሪዎቻቸው ኢትዮጵያውያን ያደረጉትን ተጋድሎና ያረጋገጡትን ድል እያዋላሉ ለመጭው ትውልድ ምሳሌ እንዳይሆን በልዩ ልዩ ዘዴዎች እንዲረሳ በማድረግ ላይ ቢሆኑም ምኞትና ፍላጎታቸው እንዲሳካ መፍቀድ የለብንም። የማንነታችን አንዱ መግለጫ ነውና ልንዘናጋ አይገባም። በታሪካችን ላይ ዘመቻ ሲካሄድ በዝምታ ማለፍ የለብንም። አክብረን ማስከበር አለብን።

በዚህ የካቲት ወር 1888 ዓ.ም. ኢትዮጵያዊ አባቶቻችንና እናቶቻችን ይህንኑ የጣሊያን ወራሪ ሃይል ለመጀመሪያ ጊዜ ቅጣት ሰዋተው የመለሱበትን፣ ለሌላው የቅኝ አገዛዝ ሰለባ ለሆነው በተለይም ለአፍሪካ ሕዝብ የነጻነት ትግል ደወል የሆነውን የአድዋን ድል እናከብራለን። የአድዋ ድል ኢትዮጵያውያኖች ብቻ ሳንሆን የሌላውም አገር ጥቁር ሕዝብ ለነጻነቱ እንደ አርማ አድርጎ የሚወሰደው የታሪክ አምድ ነው። በዚህም የነጻነት ትግል የኢትዮጵያ ሕዝብ በጋራ ጎሳና ቋንቋ ሃይማኖት ሳይለየው በአድዋ ጦር ሜዳ ተሰልፎ ለነጻነቱ መስዋእት ሆኗል። የዛሬ መቶ ሃያ ዓመት የቀድሞዎቹ በከፈሉት የህይወት ዋጋ የእኛ ትውልድ የሚከራብትን የድል ውጤትና ነጻ አገር አስረክበውን አልፏል። ያንንም በሚገባ መዘከርና ታሪኩ ከትውልድ ትውልድ እንዲሸጋገር የማድረግ ሃላፊነት አለብን።

ኢትዮጵያውያን በጣልያን ላይ ያደረሱት ውርደት ለአውሮፓውያን ቅኝ ገዢዎች ቅሌትን ያከናወነ ፣ ለሌሎችም የቅኝ ግዛት አስተዳደር ለሰፈነባቸው አገር ሕዝቦች የነጻነት ምሳሌ በመሆኑ ለመበቀል ኢትዮጵያ የምትባል አገርና ሕዝብ እንዳይኖሩ ያላሰለሰ ዋረት ሲያደርጉ ኖረዋል። በቀጣይ መንገድ የሕዝቡን አንድነት በመቦርቦር የእርስ በርስ ግጭት እንዲኖር ያልዋከሩበት ወቅት የለም። እንደ አብርሃ ደቦጭ፣ ሞገስ አስገደምና ዘርአይ ደረሰ በኢትዮጵያዊነታቸው የሚያምኑና የሚከሩ ሌሎች ኤርትራውያን እንዳይበቅሉ፣ እንደ አሉላ አባ ነጋ ያለ ቆራጥ ኢትዮጵያዊ የጦር መሪ ፣ በሰለላ የጣሊያኖችን ጦር መቀመጫ የከተተው እንደ አውዓለም በትግራይ መሬት ዳግመኛ እንዳይወለድ፣ እንደ ጎበና ዳጩ፣ እንደ ጃጋማ ኪሎ፣ ደረሱ ዱኪ፣ አብዲሳ አጋ ፣ ይልማ ደረሳ ያሉ ጀግኖች ኢትዮጵያውያን የኦሮሞ ልጆች እንዳይፈጠሩ፣ እንደ ሃብተጊዮርጊስ፣ እንደ ወልደሥላሴ በረከና ሌሎችም ያሉ የጉራጌ ተወላጅ ኢትዮጵያውያን የጦር አበጋዦች ዳግም እንዳይወለዱ፣ እንደ መኮንን ጉዲሳ( ሃ/ሚካኤል) እምሩ ሃይለሥላሴ፣ ደስታ ዳምጠው፣ በላይ ዘለቀ፣ አሞራው ውበነህ፣ መሰፍን ሰለሽ፣ አበበ አረጋይ፣ ሃይለማርያም ማሞ፣ አክሊሉ ሃብተወልድንና ሌሎችንም የመሰሉ የአማራ ተወላጅ ኢትዮጵያውያን አርበኞች ፣ እንደ ተፈሪ፣ ምኒሊክ፣ የሃንሰና ቴዎድሮስ ያሉ ለጠላት ያላገበደዱ መሪዎች፣ ከሴቶችም ጣይቱ ብጡል፣ መነን አሰፋው፣ ጸሃይ ሃይለሥላሴ፣ ሸዋረገድ ገድሌ፣ ሰንዱ ገብሩ፣ ጽጌ መንገሻ፣ ክብረት ሰዩም፣ ቀለመወርቅ ጥላሁን፣ ላቀች ደምሰው፣ ቅንጅት አብነትንና ሌሎችንም የመሰለ አርበኞችና የጦር መሪዎች ዳግመኛ እንዳይነሱ ለማድረግና ኢትዮጵያዊነትን ለማደብዘዝ የቆዩ ፍላጎታቸውን እውን ለማድረግ ለዘመናት ሲያውጠነጥኑት የቆዩ ሴራ ነው። ይህን ሴራ ተግባራዊ ለማድረግ በቀጥታ እራሳቸውን ለዳግመኛ ውርደት ከማቅረብ ይልቅ አገር በቀል ተባባሪዎቻቸውን በማደራጀትና በመርዳት አሁን በሰልጣን ላይ በሚገኘው ጸረ ኢትዮጵያ ቡድን አማካኝነት በታሪክ ና በሁሉም መልክ ተሳሰሮ የኖረውን የኤርትራ ተወላጅ ኢትዮጵያዊ ማንነቱን እንዲክድና እንዲረሳ፣ የባህር በሯን ለመንፈግ ኤርትራን አስገንጠው ሌላውንም እንዲሁ ለማስገንጠል ሌት ተቀን በመሰራት ላይ ይገኛሉ። የህወሃት/ኢሕአዴግ ስብሰባ የሕዝቡን መብትና እኩልነት ለማረጋገጥ የሚሰራ ሳይሆን አንድነቱን አናግቶ አንድ ጠንካራ አገር እንዳይኖረው ፣ በተባባሰ ክልል ውስጥ በበረት ውስጥ ተቀፍድዶ እንደሚያደር እንሰሳ እንዲኖር ለማድረግ የሚሠራ የጥፋት መልእክተኛ ቡድን ነው። መሆኑንም በየቀኑ ከሚያካሂዳቸው አገር አዋሬ ክንውኖቹ ለመገንዘብ ይቻላል። በቋንቋ፣ በሃይማኖት፣ በክልል ሳቢያ ልዩነት እየፈጠረና ጥላቻ እያሰራጨ ሕዝብ እርስ በርስ እንዳይተማመን አልፎ አልፎም እንዲዋጋ አድርጎታል። በፌዴራሊዝም ስም ዜጋ ከኢትዮጵያ(ከአገር) ባለቤትነት ወጥቶ በደባልነት እንዲኖር፣ ለሀገራዊ ሲሜቱና የጋራ እሴቱም እንዲሸረሸር ማድረግ እውነት ለእድገት የሚጠቅም ነውን? ሕዝቡን ከድህነት፣ ከኃላቀርነት፣ ያድነዋልን? ይህ ታዲያ ከጣሊያኖቹ ከፋፋይ ተግባር በምን ተለዩ?

ካለፉት ትግሎችና ከተከፈለው መስዋእት የምንወሰደው ጠቃሚ ትምህርት ለአገር ክብር መዋጋት ማለት፣ ለእራስ ክብርና ነጻነት መዋጋት እንደሆነና ያም በተናጠል ትግል የሚገኝ እንዳልሆነ ነው። ስለዚህም አገራችን ከገባችበት ቀውስና አደጋ ለመከላከል፣

ነጻነቷንና አንድነቷን ጠብቆ ለተተኪው ትውልድ ለማውረስ የተጣሉብን የታሪክ አደራ ነውና እንደ ቀድሞ ትውልድ እጅ ለእጅ ተያይዞን የተጋረጠብንን አደጋ በጋራ ልናሰግደው ይገባናል።

የዛሬ አርባ ሁለት ዓመት በ1966 ዓ.ም.የካቲት የኢትዮጵያ ሕዝብ በአንድነት ከዳር እስከዳር ለሙብቱ የተነሳበትና ትግል የተቀጣጠለበት ወር በመሆኑ በታሪክ መዝገብ ውስጥ ሰፍሯል።በአሁኑም በያዘነው የየካቲት ወር 2008 ዓ.ም.የኢትዮጵያ ሕዝብ በተለያዩ የሀገሪቱ ክፍሎች ለሙብቱና ለአንድነቱ መሰዋጸት እየከፈለ የሚገኝበት የትግል ወቅት ነው።ካለፉት የካቲቶች ለየት የሚያደርገው ነገር ቢኖር ትግሉ በአንድነት ዙሪያ ገና ያልተቀናጀና ከአገራዊ ገጽ ይልቅ የአከባቢና የተከፋፈለ ስሜት የሚንጸባረቅበት መሆኑ ነው።ይህንን ክፍተት በአስቸኳይ በመሙላት እና ብሔራዊ ስሜት ሳይላላ፣የአገር አንድነት አደጋ ላይ ሳይወድቅ ሕዝብ ተባብሮ ሙሉ ነጻነቱና እኩልነቱ የተረጋገጠባት የዲሞክራሲያዊት ኢትዮጵያ ባለቤት የሚያደርገውን ትግል ከግብ ለማድረስ እጅ ለእጅ ተያይዞ ዳግም የካቲትን እውን ማድረግ የወቅቱ ዋና ዋና ነው። የተናጠል ትግል ከጥቅሙ ጉዳቱ ያመዘናል።ከትንሽነት ትልቅነት፣ በትንሽ ክልል ነዋሪነት ከመታጠር ይልቅ የትልቅ አገር ዜጋ ሆኖ በፈለጉበት ቦታ የመኖርና የመሰራት መብት፣የብዙ ሃብትና ዕድል ባለቤት መሆን ይሻላልና የመነጣጠልን ጎጂ አዝማሚያና መሰረታዊ አገራዊ ለውጥ እኩልነትና ነጻነት ፈላጊ የሆነ ሁሉ ሊታገለው ይገባል።

የኢትዮጵያ ሕዝብ የጋራ ትግል ሸንጎ ለየካቲት አሰራ ሁለት 1929 ዓ.ም. ሰማኦታትና ለየካቲት 23 ቀን 1888 ዓ.ም. ለአድዋ ድል ባለቤት ለሆኑት ኢትዮጵያውያን ትልቅ ክብር አለው። በደማቸው ያሰረከቡንን ነጻ አገርና የህዝቡን መብት ለማስከበር ከሁሉም አገር ወዳድ ኢትዮጵያውያን ጋር አብሮ ለመሰራትና ለመታገል ቁርጠኝነቱን አሁንም ይገልጻል። በዚህ አጋጣሚም ለቀሩት ኢትዮጵያውያን እንደ ዋንቶቹ የአገር ፍቅርና የአንድነት መንፈስ እንዲኖረን ፣ለማንኛውም ከፋፋይ ተግባር ቦታና ዕድል ሳንሰጥ አገራችንና ሕዝባችን ከገጠማቸውና ሊገጥማቸው ከሚችለው ግፍ በደልና አደጋ ተባብረን እናድናት ይላል።

የአድዋውን ድል በመዘከር ምሳሌነቱንም በመቅሰም ልዩነታችንን አቻችለን በዘመናችን ባለው የውስጥና የውጭ ጠላት ላይ ዘምተን ድል ማድረግ ይጠበቅብናል። አባቶቻችን የነበሩበትን የየካቲት ወር ለቁምነገር ስራ እንደተጠቀሙበት ሁሉ የእኛንም የዘመናችንን የካቲት ወር የቁም ነገር መሰሪያ አድርገን በታሪክ የያዘውን ቦታ እንድንደግመው ሸንጎ ያሳስባል። ለዳግማዊ የካቲት በጋራ እንሳ!

አንድነትና ድል ለኢትዮጵያ ሕዝብ ይሁን!

የኢትዮጵያ ሕዝብ የጋራ ትግል ሸንጎ